



Bir evin oğlu idi, bir elin oğlu oldu...

Murad Aprel döyüslərində də iştirak edib

Şəhid Murad Qurbanovun xatirelərini özündə yaşadan albomlara və bu albomlardakı şəkillərə baxa-baxa Mehriban xanımı yaxından tanış olurdu. Öyrənirik ki, Mehriban Qurbanova uzun illərdir Səfərbərlik və Hərbi Xidmətə Çağırış üzrə Dövlət Xidmətinin Səbail rayon idarəsində çalışır. Oğlu Murad cəbhə bölgələrinə də elə buradan yola düşüb.

Gün günortanı keçsə də, havanın ışığı azalmayıb. Bir az iti addımlarla gedirəm ki, gecikməyim, deyilən vaxt təyin olunmuş yerə çatım. Ötən gün şəhid anası Mehriban Qurbanova ilə zəngləşib danışmışdıq ki, İkinci Qarabağ müharibəsində yurdumuzun azadlığı uğrunda canından keçmiş oğlu Murad haqqında material hazırlamaq üçün görüşək.

Evin qapısı açıq idi. Asta səsle Mehriban xanımı çağırıdım. Bir-iki dəqiqə sonra şəhid anası qapının ağızında göründü. Onunla ehtiramla görüşdüm. Divara Muradın hərbi formada olan müxtəlif ölçülərdə böyük vurulub. Onun şəkillərindən boyanan baxışlarından igidlik yağır.

lарын мудафиесинде dayanıb. Murad dörd gün ərzində erməni qəsbkarlarına qarşı cəsarətlə vuruşub. 2017-ci ildə ordu sıralarından döndükdən sonra ticarətlə məşğul olub. 2020-ci il avqust ayının 20-də sevib-seçdiyi Nəzrinlə nişanlanıb.

Qəfil başlayan İkinci Qarabağ müharibəsi Murad Qurbanovun planlarını pozub. Vətən müharibəsinin başladığı ilk gündən o, könüllü olaraq döyüşə can atırdı. İstəyinə 2020-ci il sentyabrın 29-da çatıb. Qarabağa yollanıb. Əvvəlcə döyüşmək üçün onları Füzuli istiqamətinə göndəriblər. Beşaltı gündən sonra isə Cəbrayıl rayonu uğrunda gedən döyüslərə cəlb olunublar. Oktyabrın 7-də onları Füzulidən Xocavəndə götürürlər. Muradgil Hadrut qəsəbəsinin azadlığı uğrunda vuruşmurular. Həmin günlər Azərbaycan Ordusunu düşməni geri sixışdırı-sixışdırı addım-addım torpaqları ermənilərdən azad edirdi. Başına qədər döyüslərə qarışsa da, Murad evə zəng vurmağı da unutmurmuş. Vaxtaşırı anasına, bacısına zəng vurub, sağ-salamat olduğunu deyirmiş. Oktyabrın 10-dan sonra ondan gələn zənglərin arası kəsilib. Ayın 12-də isə doğmaları onun torpaqlarımızın azadlığı uğrunda şəhid olduğunu eşidiblər. Ertəsi gün - oktyabrın 13-də Murad böyük izdihamla Səbail rayon Ba-

damdar qəsəbəsindəki Şəhidlər xiyabanda torpağa tapşırılır. Murad qısa, amma şərəfli bir ölüm yaşayıb.

Kövrək duyğulara köklənən şəhid anası övladı ilə bağlı xatirələrini çözələyir:

- Oğlum çox mehriban, qayğıkeş və coşqun bir uşaq idi. Hərbi xidmət, ömür yolunda qazandığı az-çox təcrübə hiss olunmadan onu gələcək həyatə hazırlayırdı. Özünə həyat yoldaşı seçmiş, nişanlanıb. Vətən müharibəsinin başlığından eşidəndə dedi ki, ana, çağırmasalar da, mən Qarabağa gedəcəyəm, ermənilərlə vuruşacağam. İnşallah, toyu müharibədən sonra da edə bilərik. Əsas yurdumuzun təleyidir. Dedim ki, axı evimizin dayağı sən-sən, bizi kimin ümidiñə qoyub gedəcəksən? Cavab verdi ki, mən erməniləri Aprel döyüslərində görmüşəm. Onları yaxşı tanıyıram, çox qorxaqdılar. Birini öldürdən sonra qalanları qaçıb gedəcəklər. Bax, görərsən, torpaqlarımızı işğaldan tezliklə azad edəcəyik. Əger mən döyüşə getsəm, çox yox, haradasa 15 gündən sonra qayıdağam.

"Qəlpə ürəyindən dəymışdı"

Muradı döyüşə yola salandan sonra gözümüz yolda, qulağımız səsdə idi. Oğlum tez-tez zəng vurub iştirakçısı olduğu dö-

yüşlərdən, azad etdikləri şəhər və kəndlərdən, qazandığı uğurlardan danışındı. Ondan zəfər dolu xəbərləri eşitdikcə sevinirdik. Amma sevincimiz uzun çəkmədi. Oktyabrın 10-da Muraddan zəng yox, mesaj gəldi. Yazmışdı ki, nigaran qalmayıb, mən sağ-salamatam. Sonrakı günlərdə də ondan zəng gəlmədi. Nigarançılığımız artırdı. Oktyabrın 12-də iş yoldaşlarım dedilər ki, sizin ünvanınıza şəhid gətirirlər. Bu xəbəri eşidəndə az qaldı ki, həyecandan ağlım başından çıxsın. Sonra dedilər ki, şəhid olan sənin oğlun deyil, Əli Tağıyev adlı bir əsgərdir. Yəziq Əli də bizim küçəmizdə yaşayırırdı. Həmin günlər bizim də işimiz çox idi. Heç gecələr də evə gəlmirdik. Başım nə qədər işə qarışsa da, içimdə bir narahatlıq dolaşırırdı. Həmin gün axşam saat yeddi radələrində qapımızı bəd xəbər döydü: Murad Hadrut uğrunda gedən döyüslərdə şəhid olmuşdu. Bu acı xəbəri eşidəndə yer-göy başına dolandı. Oğlum döyüşə getməzdən əvvəl söz vermişdi ki, on beş gündən sonra qayıdaq. Hesablayıb gördüm ki, oğlumun döyüşə yollandığı vaxtdan on beş gün keçib. Deməli, şəhid olsa da, verdiyi sözə xilaf çıxmamışdı. Murad bu dəfə evimizə yox, əbədi olaraq könüllərə, qəlblərə və ürəklərə qayıtmışdı. Düşmən mərmisindən qopan qəlpə

Muradın ürəyindən dəymişdi. Yaxınlığında olan əsgər yoldaşları danışındılar ki, son nəfəsində "Ay, məni ürəyimdən vurdular" deyib. Bu, onun dilindən qopan son kəlmə olub. Oğlumun xatirəsini əziz tutanların hamisəna dərin minnətdarlığını bildirirəm.

Bacısı İləhə Qurbanova da qardaşını kövrək hissələrlə yada saldı. Sonda dedi ki, indi hər axşam biz "Muradın işığının" ətrafına yığışırıq.

Muradın xatirəsinə düzəldilmiş guşəyə baxıraq. Guşədəki əşyalarda onun silinməz izi var. Medalların vəsiqələrinə də baxanda öyrənirik ki, İkinci Qarabağ müharibəsində göstərdiyi ığidiliyə və qəhrəmanlıqla görə Azərbaycan Respublikasının Prezidenti İlham Əliyevin sərəncamları ilə əsgər Murad Qurbanov "Vətən uğrunda", "Cəbrayılın azad olunmasına görə", "Füzulinin azad olunmasına görə" və "Xocavəndin azad olunmasına görə" medallarına layiq görüllər.

Oğul və qardaş itkisi ilə yaşıyan bu kövrək insanlarla sağollaşır ayrıılıq. Evdən aralanıb yavaş-yavaş üzü dayanacağa təref addımlaşırıqca fikirləşirəm ki, "Muradın işığı" heç vaxt sönməyəcək. Bu işığın nuru tükənməyəcək.

Vahid MƏHƏRRƏMOV